

12187 - قران ھەج قىلىشنى مەقسەت قىلغان كىشى نىيىتىنى ھەججى ئىپرادقا ئۆزگەرتسە بولامدۇ؟

سوئال

بەلگىلەنگەن ئورۇندىن قران ھەجنى مەقسەت قىلىپ ئېھرام كىيىپ، مىقاتتىن ئۆتۈپ بولغاندىن كېيىن نىيىتىنى ئۆزگەرتىپ يالغۇز ھەجنى مەقسەت قىلىپ تەلپىيە ئىيتسا قانداق بولىدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارىم بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

شەيخ ئىبنى باز رەھىمەھۇللاھدىن: بىر كىشى بەلگىلەنگەن ئورۇندىن ھەججى تەمەتتۇننى مەقسەت قىلىپ ئېھرام كىيىپ، ئۇ يەردىن ئۆتكەندىن كېيىن نىيىتىنى ئۆزگەرتىپ، ھەججى ئىپراد قىلىش ئۈچۈن تەلپىيە ئېيتقان بولسا، ئۇ كىشىگە قۇربانلىق ھەدىيە كىتەمدۇ؟ دەپ سورالغاندا، شەيخ جاۋاب بېرىپ مۇنداق دېگەن: "بۇنىڭ ھۆكۈمى ئوخشىمايدۇ، ئەگەر ئېھرام كىيىدىغان ئورۇنغا يېتىپ كېلىشتىن ئىلگىرى، تەمەتتۇن ھەج قىلىشنى مەقسەت قىلىپ، ئېھرام كىيىدىغان ئورۇنغا يېتىپ كەلگەندە نىيىتىنى ئۆزگەرتىپ يالغۇز ھەجنىلا مەقسەت قىلغان بولسا، بۇنىڭغا ھېچ نەرسە بولمايدۇ، ئەمما ئېھرام كىيىدىغان ئورۇندىن ياكى بۇ ئورۇنغا يېتىپ كېلىشتىن ئىلگىرى ھەج بىلەن ئۆمرىگە بىرلىكتە تەلپىيە ئېيتىپ نىيەت قىلىپ، كېيىن بۇنى يالغۇز ھەجگە ئۆزگەرتىشنى مەقسەت قىلغان بولسا توغرا بولمايدۇ، لېكىن يالغۇز ئۆمرىگە ئۆزگەرتىۋېتىشنى چەكلەنمەيدۇ، ئەمما ھەجگە ئۆزگەرتىشنى چەكلەندۈرۈپ، قران ھەج يالغۇز ھەجگە ئۆزگەرتىلمەيدۇ لېكىن ئۆمرىگە ئۆزگەرتىلىدۇ، چۈنكى بۇ مۇمىنلەرگە كۆيۈنۈش بولۇپ، پەيغەمبەر ئەلەيھىسسالاممۇ مىقاتتىن ھەج بىلەن ئۆمرىنى مەقسەت قىلىپ ئېھرام كىيگەنلەر مەككىگە كېلىپ يالغۇز ھەج قىلىشنى مەقسەت قىلغاندا، ئۇنداق قىلسا توغرا بولمايدىغانلىقى، پەقەت بۇنى ئۆمرىگە ئۆزگەرتىپ كەبىنى تاۋاپ قىلىپ، ساپا-مەرۋەنى سەئىي قىلىپ، چاچنى قىسقارتىپ ئېھرامدىن چىقىپ، كېيىن ھەجگە ئايرىم ئېھرام كىيىپ تەمەتتۇن قىلىشقا بۇيرىغان بۇنداق قىلىش ياخشى بولىدۇ.